

117) ధన్యాసి/రాగమాలిక

ప|| ఏలయ్య పరమాత్మ యేలికవు మాకునై | నాలినే పెట్టితివి నాడూను ||

అప|| కాలునికి మమ్ము సరిగాపులే కమ్మునుచు | నేలనే తిప్పేవు నేడూను ||

చ|| భారమగు నీటిలో బవళించి నీవాది | నారాయణుడవైతి నాడూను |

పైరుగా నిందరిని ప్రకృతి లోపలదెచ్చి | నారుగా బోసితివి నాడూను ||

నారపేరిడి తండ్రి నందనుని బిలువ గరు - | ణారసము నించితివి నాడూను |

చేరికడు మమ్ము రక్షింప నోపక వట్టి | నేరములె యెన్నేవు నేడూను ||

చ|| దట్టముగ జొచ్చి యిందరి దేహములలోన | నట్టనడు మెక్కితివి నాడూను |

అట్టలుగ బ్రహ్మాండ మవియించి జంతువుల | నట్టేటముంచితివి నాడూను |

ఒట్టి యిందరికి సరయూదరిని మోక్షంబు | నట్టు కొట్టితి గొంత నాడూను |

పొట్టపొరుగున దెచ్చి భూతముల మెడగట్టి | నిట్ట పిడి నేపేవు నేడూను ||

చ|| పొలుపుగా మమ్మిట్లు బుట్టించు కొరకు నే | నలిన నాభుడవైతి నాడూను |

పలువేలుపులకెల్ల పదవులన్నియు నొసగి | నలుగడల నునుచితివి నాడూను |

చలముకొని దానవుల జక్కాడి దేవతల | నలకువలు దీర్చితివి నాడూను |

శ్రీఅన్నమాచార్య సంకీర్తనములు (ద్వితీయ భాగము - 1000 కీర్తనలు)

Documented by: Sree Rama Chandra Murty Sistla (Sree Sistla)

చెలగి యిందరి గావ శ్రీవేంకటాద్రిపై | నెలకొనినిటు నిలిచితివి నేడూను ||